

వైభవంగా రేణుకాఎల్లమ్మ ఉత్సవాలు



అమ్మవారికి పూజలు చేస్తున్న భక్తులు

మరికల్, డిసెంబర్ 5 : మండలంలోని తీలేరు గ్రామంలో వెల సిన రేణుకా ఎల్లమ్మ దేవి ఉత్సవాలను మంగళవారం వైభవంగా నిర్వహించారు. ఈ సందర్భంగా అమ్మవారికి ప్రత్యేకంగా పూజలు చేసి, జల్దిబిందోత్సవం నిర్వహించారు. అనంతరం గ్రామస్థులు బోనాలతో అమ్మవారికి నైవేద్యం సమర్పించి మొక్కులు చెల్లించుకున్నారు. నిర్వాహకులు భక్తులకు అన్నదాన కార్యక్రమం ఏర్పాటు చేశారు. డీసీసీ అధ్యక్షుడు ప్రశాంత్కుమార్ రెడ్డి దంపతులు అమ్మవారిని దర్శించుకొని ప్రత్యేక పూజలు చేశారు. కార్యక్రమంలో సర్పంచ్ రేవతమ్మ, ఎంపీటీసీ సునీత, ఆలయ కమిటీ సభ్యులు కొండప్ప, రాంచంద్రయ్య, నాయకులు శివరాములు, తిమ్మారెడ్డి, బజారప్ప పాల్గొన్నారు.

ఘనంగా తాయమ్మ జాతర



అమ్మవారిని దర్శించుకుంటున్న భక్తులు

మాగనూర్ డిసెంబర్ 5 : మండలంలోని అమ్మపల్లిలో మంగళవారం గ్రామ దేవత తాయమ్మ అమ్మవారి జాతర ఘనంగా నిర్వహించారు. ఈ సందర్భంగా అమ్మవారికి ప్రత్యేక పూజలు నిర్వహించి బోనాలతో నైవేద్యం సమర్పించి మొక్కులు చెల్లించుకున్నారు. జాతరలో ఎన్ని మల్లెక బండోబస్తు ఏర్పాటు చేశారు. కార్యక్రమంలో గ్రామ పెద్దలు, నాయకులు తదితరులు పాల్గొన్నారు.

మకరతొరణం బహుళకరణం

గోపాలపేట, డిసెంబర్ 5 : మండలంలోని బుద్ధారం గ్రామానికి చెందిన వడ్ల శ్రీనివాసాచారి ఆసురాధ దంపతులు మంగళవారం బుద్ధారం గండి ఆంజనేయస్వామికి రూ. 70వేల విలువగల మకరతొరణం, కవచం బహుళకరణం చేశారు. ఈ సందర్భంగా వారు స్వామివారికి ప్రత్యేక పూజలు చేశారు. కార్యక్రమంలో ఆలయ ఈవో రామేశ్వర్రెడ్డి, కర్ల నగేష్, మాజీ సర్పంచ్ వెంకటయ్య, గ్రామస్థులు మల్లికార్జున్, సాంబయ్య, పూజారులు శ్రీనివాసులు, పాండు రంగస్వామి పాల్గొన్నారు.

ఆత్మస్థైర్యంతో ముందుకు సాగుదాం



సమావేశంలో మాట్లాడుతున్న బీఆర్ఎస్ నాయకులు

మరికల్, డిసెంబర్ 5: శాసనసభ ఎన్నికల్లో బీఆర్ఎస్ అభ్యర్థి ఎన్.రాజేందర్ రెడ్డి ఓటమి చెందడంతో అద్దెవరణ్ణి, ఆత్మస్థైర్యంతో ముందుకు పోదామని బీఆర్ఎస్ యాత్ మండల అధ్యక్షుడు గొల్ల రాజేశ్వరయ్య కార్యకర్తలకు సూచించారు. మంగళవారం మండల కేంద్రంలోని ఈశ్వరాలయంలో ఏర్పాటు చేసిన సమావేశంలో ఆయన మాట్లాడుతూ పేట ఎమ్మెల్యేగా గెలుపొందిన పద్మిని రెడ్డిని అభినందించారు. బీఆర్ఎస్ నాయకులు, కార్యకర్తలు పార్టీ విజయం కోసం ఎంతో కృషి చేసినా ప్రజలు మార్పుకోరుకోవడం వల్లే ఎన్.ఆర్.రెడ్డి ఓటమి చెందాడన్నారు. మరికల్ మండలాన్ని ఎన్.ఆర్.రెడ్డి ఎంతో అభివృద్ధి చెందిందని ప్రస్తుత ఎమ్మెల్యే మరింత అభివృద్ధి చేయాలని కోరారు. అభివృద్ధికి బీఆర్ఎస్ నాయకులు సహకరిస్తారని, అభివృద్ధిని విస్తరించి నిలదీస్తామన్నారు. సమావేశంలో ఎంపీటీసీ గోపాల్, బీఆర్ఎస్ సోపర్వీసీడియా ఇన్చార్జ్ గూప సర్పంచులు, యాత్ నాయకులు కమల్, యువరాజ్ గౌడ్, మల్లెక తదితరులు పాల్గొన్నారు.

ప్రసవాల సంఖ్య పెంచాలి

పేట డింపాచ్ వో సాభాగ్యలక్ష్మి



విన్ఎలకు బయోమెట్రిక్ డివైస్ లు అందజేస్తున్న డింపాచ్ వో సాభాగ్యలక్ష్మి

ఊట్కూర్, డిసెంబర్ 5: ప్రభుత్వ దవాఖానల్లో ప్రసవాల సంఖ్య పెంచేందుకు వైద్య సిబ్బంది కృషి చేయాలని నారాయణపేట జిల్లా వైద్యాధికారి డాక్టర్ సోభాగ్యలక్ష్మి అన్నారు. మంగళవారం ఆ మె ఊట్కూర్ ప్రభుత్వ దవాఖానను సందర్శించి రికార్డులు, స్టోర్ రూంను తనిఖీ చేశారు. అనంతరం మాట్లాడుతూ సిబ్బంది నిరంతరం అందుబాటులో ఉంటూ రోగులకు మెరుగైన సేవ లందించాలని సూచించారు. మండలంలోని నాలుగు ఉపకేంద్రాలకు ఆయుష్మాన్ భారత్ హెల్త్ అకౌంట్ బయోమెట్రిక్ డివైస్ లను ఏఎన్ఎలకు పంపిణీ చేశారు. అనంతరం ఆశ కార్యకర్తలతో సమావేశం నిర్వహించి సూచనలు, సలహాలు అందచేశారు. కార్యక్రమంలో పిహెచ్సీ వైద్యులు చాబీబ్, భవని, ఎంపీహెచ్ఈవో విజయకుమార్, సూపర్ వైజెర్ మణిబాలు పాల్గొన్నారు.

సాధారణ కాన్పులు చేయాలి

వనపర్తి డింపాచ్ వో జయచంద్రమోహన్

వనపర్తి, డిసెంబర్ 5: జిల్లాలోని ప్రైవేట్ దవాఖానల్లో వంద శాతం సాధారణ కాన్పులు జరిగేలా చూడాలని డింపాచ్ వో జయచంద్రమోహన్ అన్నారు. మంగళవారం జిల్లా కేంద్రంలోని జిల్లా వైద్యారోగ్య శాఖ కార్యాలయంలో నిర్వహించిన ప్రైవేట్ దవాఖానల యాజమాన్యం, వైద్యులతో సమీక్షా సమావేశం నిర్వహించారు. ఈ సందర్భంగా ఆయన మాట్లాడుతూ ప్రసవం కోసం దవాఖానలకు వచ్చే గర్భిణులకు సిజేరియన్ తగ్గించాలన్నారు. ప్రతి గర్భిణికి ఆరోగ్య పరిరక్షణ కోసం యోగా శిక్షణ, మెడిటేషన్, సహజ సిద్ధమైన ఆహారపు అలవాట్ల గురించి అవగాహన కల్పించాలన్నారు. గర్భిణులు జింక పుడికు దూరంగా ఉండేలా, ప్లాస్టిక్ వాడకం వల్ల వచ్చే ఆరోగ్య సమస్యల గురించి వివరించాలన్నారు. ప్రతి రోగిని ఆత్మీయంగా పలకరించి వారిలో ఆత్మస్థైర్యం పెంపొందించాలన్నారు. కార్యక్రమంలో డిప్యూటీ డింపాచ్ వో శ్రీనివాసులు, ప్రైవేట్ దవాఖానల వైద్యులు మోహన్, రాఘవేంద్రారెడ్డి, సిద్ధార్థ, మాన్మీడియా అధికారి చంద్రయ్య, హెల్త్ ఎడ్యుకేటర్ మధు తదితరులు పాల్గొన్నారు.

'పది'లో వంద శాతం ఫలితాలు సాధించాలి

వనపర్తి జిల్లా విద్యాశాఖాధికారి నరహరి



విద్యార్థులతో మాట్లాడుతున్న డీఈవో నరహరి

అత్యుక్త, డిసెంబర్ 5: పదో తరగతిలో వంద శాతం ఫలితాలు సాధించాలని జిల్లా విద్యాశాఖాధికారి నరహరి అన్నారు. మంగళవారం స్థానిక జిడ్పీ బాలుర ఉన్నత పాఠశాలలో నిర్వహించిన కాంప్లెక్స్ సమావేశానికి ఆయన హాజరై మాట్లాడారు. ప్రతి విద్యార్థిపై ప్రత్యేక దృష్టి సారించి ఉత్తమ ఫలితాలు సాధించేలా కృషిచేయాలన్నారు. విద్యా క్యాలెండర్ ప్రకారం సిలబస్ పూర్తిచేసి పదో తరగతి విద్యార్థులకు రివిజన్ నిర్వహించాలన్నారు. అనంతరం ఆయన విద్యార్థులతో మాట్లాడుతూ పది పాయింట్లు సాధించే లక్ష్యంగా చదవాలని సూచించారు. కార్యక్రమంలో మండల విద్యాధికారి భాస్కర్ సింగ్, జీహెచ్ఎం పిమ్మవర్ధన్ రెడ్డి, బాలరాజు, ఉపాధ్యాయులు పాల్గొన్నారు.

అర్థమయ్యేలా బోధించాలి

అమరచింత, డిసెంబర్ 5: విద్యార్థులకు అర్థమయ్యేలా బోధించాలని వనపర్తి జిల్లా విద్యాశాఖాధికారి నరహరి ఉపాధ్యాయులకు సూచించారు. మంగళవారం మండల కేంద్రంలోని జిడ్పీ బాల పాఠశాలలో ప్రధానోపాధ్యాయుడు బలరాముడు అధ్యక్షతన నిర్వహిస్తున్న కాంప్లెక్స్ సమావేశాన్ని ముగించారు.

సాంకేతిక పరిజ్ఞానంపై అవగాహన ఉండాలి

నారాయణపేట, డిసెంబర్ 5: టెక్ టీం ఆపరేటర్లు, స్టేషన్ రైలర్లకు పోలీస్ శాఖ ఉపయోగించే ఆధునిక సాంకేతిక పరిజ్ఞానంపై అవగాహన ఉండాలని సీపీ శ్రీనివాసులు అన్నారు. మంగళవారం జిల్లాలోని పోలీస్ స్టేషన్ లో విధులు నిర్వహించే టెక్ టీం ఆపరేటర్లు, స్టేషన్ రైలర్లకు వీసీ ద్వారా ఒకరోజు శిక్షణా కార్యక్రమం నిర్వహించారు. ఈ సందర్భంగా ఆయన మాట్లాడుతూ విధులను సమర్థవంతంగా నిర్వహించడంలో వర్తక అధికారులకు సహకరిస్తూ అవసరమైన సమయంలో ఆప్స్ నిర్వహణ విషయంలో శిక్షణ ఇవ్వాలన్నారు. సాంకేతిక సమస్యలను తొలి దశలోనే గుర్తించి పరిష్కరించాలని, స్టేషన్ కు సంబంధించిన నేర సమాచారం ఎప్పటికప్పుడు సీసీటీవీ నెట్ వర్క్ ను సమీక్షించి చూడాలన్నారు. ఐటీ కోర్ టీం సహాయంతో విధులు సక్రమంగా నిర్వహించాలని సూచించారు.

ట్రాఫిక్ నిబంధనలు పాటించాలి

నారాయణపేట, డిసెంబర్ 5: వాహనదారులు ట్రాఫిక్ నిబంధనలు పాటించాలని ట్రాఫిక్ కానిస్టేబుల్ తిరుపతి అన్నారు. మంగళవారం పట్టణంలోని పాత బస్టాండ్ వద్ద నెంబర్ ప్లేటు లేని వాహనాలు, డ్రంక్ అండ్ డ్రైవ్, ట్రాఫిక్ నిబంధనలు పాటించని వాహనదారులపై స్పెషల్ డ్రైవ్ నిర్వహించారు. ఈ సందర్భంగా మాట్లాడుతూ మద్యం సేవించి వాహనాలు నడపరాదని, వాహనానికి నెంబర్ ప్లేట్ల వేయించాలని, డ్రైవింగ్ లైసెన్స్ లేకుండా వాహనం నడపరాదన్నారు. కార్యక్రమంలో కానిస్టేబుల్స్ డివేంబర్, మధు పాల్గొన్నారు.

ఘనంగా కార్తీక మాసోత్సవాలు

వెట్టేరు, డిసెంబర్ 5: జిల్లా ధూప దీప నైవేద్య అర్చక సంఘం ఆధ్వర్యంలో కార్తీక మాసోత్సవాలను పురస్కరించుకొని మండలంలోని రంగాపురం కృష్ణానది పుష్కరఫూటీ వద్ద ఆంజనేయస్వామి ఆలయ ప్రాంగణంలో మంగళవారం కార్తీక వనభోజన కార్యక్రమం నిర్వహించారు. ఈ కార్యక్రమంలో జిల్లా నలుమూలల నుంచి వచ్చిన అర్చకులు కుటుంబ సమేతంగా హాజరై సత్సనారాయణస్వామి ప్రతం నిర్వహించారు. అనంతరం సామూహిక భోజనాలు చేశారు. ఈ సందర్భంగా జిల్లా ధూప దీప నైవేద్య అర్చక సంఘం అధ్యక్షుడు పి.వీ.లక్ష్మీకాంఠాచార్యులు మాట్లాడుతూ ప్రతి ఏడాది తమ సంఘం ఆధ్వర్యంలో కార్తీక వన భోజనాలు ఏర్పాటు చేస్తున్నామన్నారు.

మనిషి మనుగడ మట్టిలోనే..

పెద్దమండడి, డిసెంబర్ 5: మనిషి మనుగడ మట్టిలోనే అని ఉద్యాన కళాశాల అసోసియేట్ డీన్ డాక్టర్ సైదయ్య అన్నారు. మంగళవారం మోజర్ల ఉద్యాన కళాశాల జాతీయ సేవా పథకం ఆధ్వర్యంలో ప్రపంచ నేల దినోత్సవాన్ని నిర్వహించారు. ఈ సందర్భంగా ఆయన మాట్లాడుతూ ఆరోగ్యకరమైన నేలలే భవిష్యత్ తరాలకు జీవనాధారమని, నేల ఆరోగ్య సంరక్షణ ప్రజలందరి బాధ్యత అన్నారు. అనంతరం వ్యాసరచన, ఉపన్యాస, పోస్టర్ ప్రజెంటేషన్ పోటీల్లో గెలుపొందిన విద్యార్థులకు బహుమతులు అందజేశారు. కార్యక్రమంలో ఎన్ఎస్ఎస్ ప్రోగ్రాం అధికారులు బేబీరాణి, విద్య, పూర్ణిమ, శ్రీనివాస్, చంద్రశేఖర్, గౌతమి, భాగ్యశాలి, విద్యార్థులు పాల్గొన్నారు.

రేపు ఉమ్మడి జిల్లా

పుట్టాల్ క్రీడాకారుల ఎంపిక

వనపర్తి టౌన్, డిసెంబర్ 5: ఉమ్మడి మహబూబ్ నగర్ జిల్లా పుట్టాల్ అండర్-14 బాలికల జట్టు క్రీడాకారుల ఎంపిక పోటీలు ఉంటాయని ఎన్జీఎఫ్ కార్యదర్శి సురేందర్ రెడ్డి మంగళవారం ప్రకటనలో తెలిపారు. ఈ నెల 7న ఉదయం వనపర్తి జిల్లా కేంద్రంలోని బాలకీర్త్యు క్రీడా మైదానంలో క్రీడాకారుల ఎంపిక ఉంటుందన్నారు. నారాయణపేట, నాగర్ కర్నూల్, గద్వాల, వనపర్తి, మహబూబ్ నగర్ జిల్లాలకు చెందిన బాలికలు ఒరిజినల్ డ్రుమట్రాలు, బోనఫైడ్, ఆదార్ జిరాక్స్ తో ఉదయం 9.00 గంటల లోపు హాజరుకావాలన్నారు. వివరాలకు ఉమ్మడి జిల్లా ఎన్జీఎఫ్ కార్యదర్శులు పీకాటి తిరుపతయ్య 9490975431, రాజేందర్ 9550096010 నెంబర్లను సంప్రదించాలని పేర్కొన్నారు.

వీజీ కళాశాలలో స్నాట్ అడ్మిషన్లు

వనపర్తి టౌన్, డిసెంబర్ 5: జిల్లా కేంద్రం లోని వీజీ కళాశాలలో వివిధ కోర్సుల్లో స్నాట్ అడ్మిషన్లు నిర్వహిస్తున్నట్లు ప్రిన్సిపాల్ మంగళవారం ప్రకటనలో తెలిపారు. ఎంపి ఇంగ్లీష్, బాలీనీ, కెమిస్ట్రీ, మైక్రో బయాలజీ, ఫిజిక్స్, జవాలజీ కోర్సుల్లో మిగిలిన స్నాట్ భర్తీ కోసం అర్హత పరీక్ష కార్నిఫై అయిన వారు, కానివారు, రాయని సక్రమ గల అభ్యర్థుల నుంచి దరఖాస్తులు ఆహ్వానిస్తున్నట్లు పేర్కొన్నారు. ఈనెల 8వ తేదీ వరకు దరఖాస్తు చేసుకోవాలన్నారు. ఒరిజినల్ సర్టిఫికేట్స్, ఒక కాపీ జిరాక్స్ సెట్ తో ప్రిన్సిపాల్ ను సంప్రదించాలని సూచించారు.

పాలిటెక్నిక్ కళాశాలలో

స్కూల్ డెవలప్ మెంట్ కేంద్రం

వనపర్తి టౌన్, డిసెంబర్ 5: జిల్లా కేంద్రంలోని ప్రభుత్వ పాలిటెక్నిక్ కళాశాలలో స్కూల్ డెవలప్ మెంట్ కేంద్రాన్ని ఏర్పాటు చేసినట్లు ప్రిన్సిపాల్ చంద్రశేఖర్ తెలిపారు. అతి తక్కువ ఫీజుతో కోర్సులో శిక్షణ అందిస్తున్నామని, 8 వారాల పాటు ప్రోగ్రాం ఇన్ సీ, బేసిక్ ఆటోక్యాడ్, కంప్యూటర్ బేసిక్స్, ఎంఎం ఆఫీస్, 12 వారాల పాటు సర్వెయింగ్ లో శిక్షణ ఇస్తున్నట్లు ఆయన చెప్పారు. 10వ తరగతి, సమానమైన కోర్సులలో ఉత్తీర్ణులైన విద్యార్థులు అర్హులని, ఆసక్తిగలవారు కేడీఆర్ పాలిటెక్నిక్ కళాశాలలో దరఖాస్తు చేసుకోవాలని సూచించారు.

ఉత్తమ రైతుకు సన్మానం

నారాయణపేట, డిసెంబర్ 5: హైదరాబాద్ లోని కొండా లక్ష్మీ బాపూజీ ఉద్యాన విశ్వవిద్యాలయంలో కోరమండల్ గ్రూప్, లిబెర్టీ ఫౌండేషన్ ఆధ్వర్యంలో మంగళవారం ప్రపంచ మట్టి దినోత్సవ కార్యక్రమం నిర్వహించారు. ఇందులో భాగంగా తెలంగాణలోని 10 మంది ఉత్తమ రైతులను ఎంపిక చేశారు. అందులో నారాయణపేట పట్టణానికి చెందిన రైతు గట్టు అనిల్ ఎంపిక కాగా ఆయనను కోరమండల్ గ్రూప్ ఆఫ్ చైర్మన్ సుబ్బారెడ్డి, ఉద్యానవన విశ్వవిద్యాలయ వైస్ చైర్మన్ నీరజా ప్రభాకర్, ప్రసాద్ సన్మానించి జ్ఞాపిక అందజేశారు.

కారు టైరు కింద పడి చిన్నారి మృతి

కృష్ణ, డిసెంబర్ 5 : కారు టైరు కిందపడి చిన్నారి మృతి చెందిన ఘటన మండలంలోని హిందూపూర్ గ్రామ సమీపంలో సోమవారం రాత్రి చోటు చేసుకున్నది. కుటుంబ సభ్యుల కథనం మేరకు.. మహారాష్ట్రకు చెందిన శివాజీసుకుదేవీ కుటుంబ సభ్యులతో కలిసి హిందూపూర్ గ్రామ సమీపంలో ఉన్న ఎన్ఎస్ ఇటుకబట్టిలో పనిచేస్తూ అక్కడే ఉంటున్నాడు. కాగా బట్టి యజమాని కారును డ్రైవర్ రహమాన్ రిపర్ట్ తీస్తుండగా.. చిన్నారి పల్లవి (18 నెలలు) పాకుతూ వెళ్లి ప్రమాదవశాత్తు కారు టైరు కింద పడి మృతిచెందింది. ఈ ఘటనపై కేసు నమోదు చేసిస్తుట్లు ఎస్పి విజయభాస్కర్ తెలిపారు.

అభ్యాసన సామర్థ్యాలు పెంపొందించాలి

ఖిల్లాఖుజువరం, డిసెంబర్ 5: విద్యార్థుల్లో అభ్యాసన సామర్థ్యాలను పెంపొందించేందుకు ఉపాధ్యాయులు కృషి చేయాలని ఎంఈవో ఉపాధ్యక్ష అన్నారు. మంగళవారం మండల కేంద్రంలోని ప్రాథమిక పాఠశాలలో కాంప్లెక్స్ సమావేశాన్ని నిర్వహించారు. ఈ సందర్భంగా ఆమె మాట్లాడుతూ తొలిమెట్టులో నేర్చుకున్న అంశాలను ఉపాధ్యాయులు విద్యార్థులకు బోధించి వారిలోని అభ్యాసన సామర్థ్యాలను పెంపొందించాలన్నారు. కాంప్లెక్స్ సమావేశాన్ని రాష్ట్ర పరిశీలకులు ప్రకాష్, గాయత్రి పరిశీలించారు. కార్యక్రమంలో కాంప్లెక్స్ హెచ్ఎం శ్రీనివాసులు, సీఆర్పీలు, ఉపాధ్యాయులు తదితరులు పాల్గొన్నారు.